
11 नवम्बर 2014 
सं0 22 / नि ० सि ०(डि 0) -14-17 / 2007 / 1655— श्री विजय कुमार , तत्कालीन कार्यपालक अभियन्ता , सोन नहर 
आधुनिकीकरण प्रमण्डल , सासाराम, शि 0 - डिहरी के विरूद्व विभागीय संकल्प ज्ञापांक 31 दिनांक 16.01.08 द्वारा 
निम्नांकित प्रथम दृष्टया प्रमाणित आरोपों के लिए बिहार सरकारी सेवक (वर्गीकरण नियंत्रण एवं अपील) नियमावली 
2005 के नियम 17 के तहत विभागीय कार्यवाही संचालित की गई: 

(1 ) चौसा शाखा नहर के 0.00 कि 0 मी 0 से 6.775 कि 0 मी 0 में मूल एकरारनामा में स्वीकृत मिट्टी भराई की 
दर 16.30 रू 0 प्रतिधन मीटर को एक वर्ष बाद 23.85 रूपए प्रतिघन मीटर तथा मूल एकरारनामा से हटकर 1/2 कि 0 
मी 0 से ट्रक से मिट्टी ढुलाई का 80.25 रूपए प्रति घन मीटर दर निश्चित किया गया । नहरों के कार्य में ट्रैक्टर द्वारा 
यांत्रिक विधि से मिट्टी ढुलाई कार्य ज्यादा फायदेमंद रहने के साथ साथ इस विभाग से दर भी 56.38 रूपए प्रति 
घनमीटर स्वीकृत है जिसके रहते हुए ट्रक से बढ़े हुए दर पर मिट्टी ढुलाई स्वीकृत करने का औचित्य नहीं है । 
उड़नदस्ता से स्थल पर वास्तव में ट्रैक्टर द्वारा मिट्टी ढुलाई कार्य किया जाना सत्यापित किया गया है । 

इस प्रकार तीन पूरक एकरारनामा द्वारा सरकार को 4.14 लाख 2.19 लाख एवं 1.71 लाख कुल 8.77 लाख 
रूपए घाटा पहुंचाने का षड्यंत्र किया गया है जिसमें आपकी भी सहभागिता रही है । 

( 2) विभागीय उड़नदस्ता द्वारा प्राक्कलित मात्रानुसार मिट्टी कार्य एवं सत्यापन के दौरान सम्पादित मिट्टी 
कार्य की मात्रा में भारी अन्तर पाया गया है । नहर के प्रथम खण्ड में प्राक्कलित मात्रा का 65 प्रतिशत, खण्ड II में 51 
प्रतिशत एवं खण्ड III में में 51.64 प्रतिशत खड IV में 63 प्रतिशत तथा खण्ड V में 75 प्रतिशत मात्र ही कार्य 
सम्पारित 

हुए जिसका कुल औसत 61 प्रतिशत होता है । इस प्रकार आप वास्तविक कार्य से अधिक कार्य के 

भुगतान 
हेतु प्रथम दृष्टया दोषी पाए गए है । 

( 3) वर्ष 2006 में उपरोक्त स्थल पर अवशेष मिट्टी कार्य पूरा कराने के समय वर्ष 97-98 एवं 98-99 में 
कराए गए मिट्टी कार्य का पोस्ट लेवल एवं 2006 में प्रारम्भ किए गए कार्य के दौरान लिए गए प्री लेवल मेजरमेंट में 
काफी अन्तर पाया गया है । उड़नदस्ता के प्रतिवेदन के अनुसार दोनों मेजरमेंट में काफी अन्तर पाया गया है । 
उड़नदस्ता के प्रतिवेदन के अनुसार दोनों मेजरमेंट में 1.05 कि 0 मी 0 पर 1.5 मी 0, 1.950 कि 0 मी 0 पर 1.80 मी 0, 2.67 
कि 0 मी 0 पर 1.58 मी 0, 3.15 कि 0 मी 0 पर 1.60 मी 0 एवं 22.00 कि 0 मी 0 पर 1.45 मीटर का अन्तर पाया गया है । 

कार्य योजना के प्रथम खण्ड ( 0.225 कि 0 मी 0 से 6.775 कि 0 मी 0) में पोस्ट लेवल एवं प्री लेवल का यह 
अन्तर औसत 0.85 मीटर है जो मान्य सीमा से अधिक है । 

( 4) जॉच के दौरान चौसा शाखा नहर के बाए तटबंध की स्थिति काफी जर्जर पायी गई । तटबंध के स्लोप में 
बहुत कम मात्रा में मिट्टी का कार्य सम्पन्न कराया गया । कई स्थानों पर सीपेज , ओभर टॉपिंग एवं कटाव पाया गया । 
इससे स्पष्ट है कि इस कार्य योजना में मिट्टी भराई कार्य में विशिष्टि का अनुपालन नहीं किया गया है । 

आरोपित पदाधिकारी श्री विजय कुमार द्वारा अपने बचाव बयान में बताया गया है कि संचालन पदाधिकारी 
द्वारा प्रेषित पत्र सं0-226 दिनांक 21.04.10 का ही पहला पत्र प्राप्त हुआ है । इसके पूर्व कोई आरोप पत्र प्राप्त नहीं हुआ 
है जिसके कारण आरोप का प्रत्युत्तर देने में असमर्थ है । श्री कुमार का कहना है कि सेवाकाल दिनांक 25.6.96 से 7.01. 
10 के बीच कराए गए कार्य में कोई अनियमितता नहीं हुई है । संबंधित आरोप का कथित घटना के दस वर्ष एवं 
सेवानिवृति के सात वर्ष बाद सुत्रपात किया गया है । बिहार पेंशन निमयाली के नियम 43 ( बी ) के अन्तर्गत विभागीय 
कार्यवाही घटना की तिथि 7.1.2000 के चार वर्ष ही नहीं बल्कि 7-8 वर्षों के बाद 2007 में आरम्भ की गई जो घटना 
के चार वर्ष से अधिक समय के बाद प्रारम्भ किया गया है । वे दिनांक 31.10.03 को सेवानिवृत हो गए है । इस प्रकार 
43 ( बी 0) के तहत की गई कार्रवाई नियम के प्रतिकूल है । 

संचालन पदाधिकारी की समीक्षा एवं मंतव्यः- श्री विजय कुमार, तत्कालीन कार्यपालक अभियन्ता द्वारा 
बचाव बयान में दिए गए तथ्यों का उल्लेख करते हुए संचालन पदाधिकारी द्वारा कहा गया है कि श्री कुमार दिनांक 25. 
6.96 से 06.01.2000 तक कार्यपालक अभियन्ता, सोन नहर आधुनिकीकरण प्रमण्डल, सासाराम , शि 0 - डिहरी के पद पर 
पदस्थापित रहे हैं । श्री कुमार के कार्यकाल में ही सभी मूल प्राक्कलन तैयार हुआ जिसके आधार पर मूल एकरारनामा 
उनके द्वारा किया गया । पुनः उनके कार्यकाल में ही सभी पुनरीक्षित प्राक्कलन तैयार हुआ जिसके आधार पर तीनों पूरक 
एकरारनामा उनके द्वारा किया गया । आरोप में अंकित तथ्यों की जांच के क्रम में कार्यपालक अभियन्ता, सोन नहर 
आधुनिकीकरण प्रमण्डल, सासाराम, शि o-डिहरी द्वारा भेजे गए प्रतिवेदन पत्रांक 872 दिनांक 12.10.10 के साथ संलग्न 
विवरणी के अवलोकन से विदित होता है कि मूल एकरारनामा में स्वीकृत मिट्टी भराई की दर में 16.30 से 23.85 
प्रतिघन मी 0 तथा मूल एकरारनामा से हटकर 1/2 कि 0 मी 0 से ट्रक से मिट्टी ढुलाई की दर 80.25 प्रतिघन मी 0 
निश्चित करने में इनकी सहभागिता है एवं इस मद में 630651.15 रूपए का भुगतान किया गया है । 

आरोप सं0-2 के संबंध में कहा गया है कि नहर के कार्य का एकरारनामा मूल प्राक्कलन के आधार पर किया 
गया था किन्तु लम्ब काट / आड़ी काट में बदलाव के कारण मिट्टी कार्य की मात्रा घट गई । सम्पादित कार्य का 
आकलन मूल प्राक्कलन में मिट्टी के कार्य एवं तीन एकरारनामा के तहत सम्पादित मिट्टी कार्य के आधार पर किया 
गया जबकि सम्पादित कार्य की तुलना पुनरीक्षित प्राक्कलन मिट्टी की मात्रा से करनी चाहिए थी । 

आरोप सं0-3 के संबंध में कहा गया है कि आरोप पत्र में वर्ष 1997-98 एवं 98-99 में चौसा शाखा नहर का 
बाया बैंक में कराए गए कार्य का पोस्ट लेवल तथा दिनांक 13.4.07 को उड़नदस्ता जांच दल द्वारा लिए गए लेवल का 
अन्तर स्वाभाविक है । चौसा शाखा नहर के बाएँ बाँध की उचाई में विभिन्न स्थलों पर यदि 1.50, 1.80, 1.58 एवं 1.60 
मीटर की कमी होती तो प्रवाहित जलश्राव में बहुत कमी होती परन्तु चौसा शाखा नहर के रूपांकित जलश्राव 1170 
क्यूसेक के विरूद्व वर्ष 1999 से 2006 के बीच अधिकतर जलश्राव 1760 से 1521 क्यूसेक के बीच रहा है । 

आरोप सं0-4 के संबंध में कहा गया है कि श्री कुमार के कार्यकाल के समय में कार्य विशिष्टि के अनुरूप 
कराए गए है । 

संचालन पदाधिकारी द्वारा श्री कुमार के विरूद्व आरोप सं0-1 प्रमाणित एवं आरोप सं0-2 से 4 तक अप्रमाणित 
पाया गया है । 

संचालन पदाधिकारी से प्राप्त जाच प्रतिवेदन की सरकार के स्तर पर समीक्षा की गई । समीक्षा में यह पाया 
गया है कि श्री विजय कुमार, तत्कालीन कार्यपालक अभियन्ता , सोन नहर आधुनिकीकरण प्रमण्डल , सासाराम , 
शि o-डिहरी दिनांक 31.10.03 को सेवानिवृत हो चुके है एवं धटना वर्ष 1998-99 का है तथा श्री कुमार के विरूद्ध 
विभागीय कार्यवाही का संकल्प 16.01.08 को निर्गत है । जिसके कारण तकनीकी आधार पर इनके विरूद्ध कार्यवाही नहीं 
की जा सकती है । अतएव सम्यक समीक्षोपरान्त श्री विजय कुमार, तत्कालीन कार्यपालक अभियन्ता, सोन नहर 
आधुनिकीकरण प्रमण्डल , सासाराम, शि 0 - डिहरी सम्प्रति सेवानिवृत के विरूद्व विभागीय संकल्प ज्ञापांक 31 दिनांक 16. 
01.08 द्वारा संचालित विभागीय कार्यवाही को तकनीकी आधार पर समाप्त करने का निर्णय सरकार द्वारा लिया गया है । 

उक्त निर्णय के आलोक में श्री विजय कुमार, तत्कालीन कार्यपालक अभियन्ता, सोन नहर आधुनिकीकरण 
प्रमण्डल, सासाराम, शि 0 -डिहरी सम्प्रति सेवानिवृत के विरूद्व विभागीय संकल्प ज्ञापांक 31 दिनांक 16.01.08 द्वारा 
संचालित विभागीय कार्यवाही को तकनीकी आधार पर समाप्त करते हुए उन्हें संसूचित किया जाता है । 

बिहार - राज्यपाल के आदेश से , 

मोहन पासवान 
सरकार के अवर सचिव । 


अधीक्षक , सचिवालय 

